



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISE SE VENIUT  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ  
УСЛУГИ  
AGJENCIA PER SHERBIME MEDIATIKE AUDIO DHE  
AUDIOVIZUELE  
Број: / Numer: 0201-234/5  
26.01.2024 година / viti  
СКОПЈЕ - SHKUP

**ЗАПИСНИК**  
од 3-та седница на Советот на Агенцијата за аудио  
и аудиовизуелни медиумски услуги  
одржана на 15.01.2024 година

**Присутни членови на Советот на Агенцијата:** Лазо Петрушевски претседател на Советот на АААМУ, Селвер Ајдини заменик на претседател на Советот на АААМУ, м-р Алма Машовиќ, д-р Методија Јанчески, Лазар Трајчев, Зоран Фиданоски.

**Отсутни членови на Советот на Агенцијата:** /

**На седницата беше присутен д-р Зоран Трајчевски, директор на Агенцијата за аудио и аудиовизуелни медиумски услуги.**

**Присутни од Стручната служба:** м-р Драгица Љубевска, Цветанка Митревска, м-р Магдалена Давидовска Довлева, м-р Арбен Саити, м-р Горјан Шекеринов, Маја Дамевска.

**Други присутни:** /

Г-дин Петрушевски ја отвори 3-та седница на Советот на Агенцијата за аудио и аудиовизуелни медиумски услуги. Седницата започна во 14:00 часот и се одржа во просториите на Агенцијата, конференциска сала, втори кат.

Советот на Агенцијата едногласно, со 6 гласа „за“, го усвои следниот:

**ДНЕВЕН РЕД**

- Усвојување на Предлог-записник од 2-та Јавна седница на Советот на Агенцијата за аудио и аудиовизуелни медиумски услуги, одржана на 11.01.2024 година.
- Усвојување на Предлог-записник од 2-та седница на Советот на Агенцијата за аудио и аудиовизуелни медиумски услуги, одржана на 11.01.2024 година.
- Предлог за покренување постапка за одземање на дозволата за радио еmitување на ТРД РАДИО ХИТ ФМ ДООЕЛ Скопје.
- Предлог-одлука за доделување на финансиска помош – донација на Здружение на граѓани ИСТРАЖУВАЧКА РЕПОРТЕРСКА ЛАБОРАТОРИЈА – ИРЛ Скопје и Предлог – договор за донација.
- Предлог за давање одобрување за спроведување на постапка за јавна набавка за следниот предмет на јавна набавка – стока: ИКТ опрема.
- Разно.

### **Точка 1**

Советот на Агенцијата го разгледа и ёдногласно го усвои предложениот Записник од 2-та Јавна седница на Советот на Агенцијата за аудио и аудиовизуелни медиумски услуги, одржана на 11.01.2024 година, со текст како што беше предложен.

### **Точка 2**

Советот на Агенцијата го разгледа и ёдногласно го усвои предложениот Записник од 2-та седница на Советот на Агенцијата за аудио и аудиовизуелни медиумски услуги, одржана на 11.01.2024 година, со текст како што беше предложен.

### **Точка 3**

Г-дин Трајчевски го образложи Предлогот за покренување постапка за одземање на дозволата за радио еmitување на ТРД РАДИО ХИТ ФМ ДООЕЛ Скопје. Објасни дека со стапувањето на сила на измените на Правилникот за минимални технички, просторни, финансиски и кадровски услови за добивање дозвола за радио и телевизиско еmitување, Агенцијата со допис се обрати до сите радиодифузери да достават документација со која ќе потврдат дали постапиле по измените. Од наведениот радиодифузер е побарано на 09.10.2023 година да ја достави соодветната документација, но поштата го враќаше дописот во Агенцијата. Направени се обиди да се достави повторно, а потоа Барањето е испратено на нивната официјална електронска адреса која што е пријавена во Агенцијата и притоа телефонски е контактирано со вработен кај радиодифузерот. Наведе дека заклучно со денешниот ден нема пристигнато никаква документација од страна на радиото со која што може да потврди дека ги исполнува минималните кадровски услови согласно Правилникот, кои всушност претставуваат основа за вршење на дејноста. Со оглед на ваквата ситуација се предлага да се започне постапка за одземање на дозволата. По истекот на рокот предвиден во Законот ќе се направи контролен надзор за да се утврди дали ќе се запре постапката или ќе му се одземе дозволата на овој радиодифузер.

Советот на Агенцијата једногласно покрена постапка за одземање на дозволата за радио еmitување на ТРД РАДИО ХИТ ФМ ДООЕЛ Скопје, Уп1 бр.08-78 од 07.09.2023 година, поради тоа што не ги исполнува минималните кадровски услови утврдени во Правилникот за минимални технички, просторни, финансиски и кадровски услови за добивање дозвола за радио и телевизиско еmitување.

Доколку горенаведениот радиодифузер не ја достави потребната документација од која што ќе може да се констатира дека ги исполнувате минималните кадровски услови утврдени во горенаведениот Правилник, Советот на Агенцијата во рок од 15 дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за радио еmitување на ТРД РАДИО ХИТ ФМ ДООЕЛ Скопје, Уп1 бр.08-78 од 07.09.2023 г., поради прекршување на член 62 став 6 од ЗАВМУ и член 9 од Правилникот за минимални технички, просторни, финансиски и кадровски услови за добивање дозвола за радио и телевизиско еmitување, а согласно со член 82 став 1 алинеја 5 и член 83 став 3 од ЗАВМУ.

Г-дин Петрушевски предложи и понатаму службата да продолжи со обидите да стапи во контакт со радиодифузерот за да ја достави потребната документација во следните 15 дена за да не му се одземе дозволата.

#### Точка 4

Г-дин Трајчевски ја образложи Предлог-одлуката за доделување на финансиска помош – донација на Здружение на граѓани ИСТРАЖУВАЧКА РЕПОРТЕРСКА ЛАБОРАТОРИЈА – ИРЛ Скопје и Предлог – договор за донација. Објасни дека до Агенцијата од страна на ИСТРАЖУВАЧКАТА РЕПОРТЕРСКА ЛАБОРАТОРИЈА – ИРЛ Скопје, доставено е барање за донација во висина од 5.000.000,00 денари. Наведе дека ИРЛ е позната во јавноста дека изработува текстови, прилози, документарни емисии кои што се поврзани со борбата против корупција, криминалот и доброто владеење. Објасни дека изминатиот период има отворено повеќе значајни теми во јавноста за време на нивното шестгодишно постоење. Од друга страна една од основните задачи кои што ја има Агенцијата е да се грижи за развојот на плурализмот во медиумите а тука спаѓа не само плурализмот во сопственоста туку и плурализмот во известувањето. Како еден од важните сегменти е ѝ истражувачкото новинарство кое што драматично недостасува во нашето општество. Со оглед на тоа што продуктите што ги изработува Истражувачката репортерска лабораторија се емитуваат како копродукција во јавниот сервис на ваков начин индиректно се помага и на МРТ за да се збогати програмската понуда. Донацијата за која што ќе гласа Советот, односно Договорот за донација ќе биде потписан, но потоа ќе биде испратен до Министерството за правда каде што треба да се добие позитивно мислење за постоење на јавен интерес. Доколку се добие позитивно мислење од министерството средствата ќе бидат префрлени на сметката на ИРЛ, во спротивно АВМУ нема да може да ја реализира оваа донација.

Г-дин Петрушевски се изјасни дека ќе даде поддршка за предлогот и истакна дека од примателот на донацијата очекува и понатаму во целост да ги исполнува професионалните новинарски стандарди и да се придржува на принципите по кои што работи Агенцијата и повеќето медиуми кај нас, а тоа се точност на информации, непристрасност во неговите истражувања и независност во неговото делување. Смета дека овие барања се нормални и очекувани.

Г-дин Ајдини рече тргнувајќи од фактот дека борбата против корупцијата и борбата за владеење на правото е мошне важна за општеството, но за таа борба треба пред се знаење, труд и храброст. Во сториите на ИРЛ кои имала можност јавноста да ги гледа е вложено многу труд, многу знаење и храброст за сето тоа. Во нивното барање наведени се нивните цели кои ги знаеме, исто така и нивните партнери а со тоа и Советот знае зошто ќе гласа за донацијата. Се изјасни дека ќе го поддржи предлогот.

Г-дин Фиданоски рече дека во текот на дискусијата беше споменато дека една од нашите цели е да го поттикнеме развојот на медиумите во државата како регуляторно тело. Директорот Трајчевски спомнал, тој само ќе надополни дека истражувачкото новинарство според него, бидејќи таа професија ја работел повеќе од две децении, е врвот на новинарската професија и за жал е значајно опадната последните години затоа што изискува потреба од финансирање на истражувачки проекти. Се изјасни дека ќе даде целосна поддршка за оваа точка. Напомена дека во последно време од сите укажувања, најголем дел од укажувањето на претставниците на меѓународната заедница за тоа кој е основниот проблем во македонското општество,

на прво место од таа ранг листа е корупцијата. Наведе дека драматични се апелите од меѓународната заедница за тоа како ние како држава и како општество се справуваме или поточно не се справуваме со тоа. ИРЛ е редакција чија што специјалност се теми поврзани со корупцијата, и во таа насока смета дека со предложената донација ќе им се помогне да продолжат во тој правец. И тоа што го кажал г-дин Петрушевски се согласува дека треба да ги запазат сите професионални стандарди, како точност, без субјективност и пристрасност, професионалност во своето работење и верува дека само на тој начин резултатите ќе си дојдат на свое место.

Г-дин Трајчевски објасни дека во стратешките документи на Агенцијата последните години се укажува, односно како определба на Агенцијата е да се формира Фонд за медиуми кој што ќе поддржува токму вакви проекти. Ова сега претставува еден пример кој што ќе се упати до јавноста како би требало да функционира тој Фонд. Објасни дека можеби со ова ќе се поттикне и дискусија за негово формирање.

Г-дин Петрушевски рече дека очекува во иднина да се јават и други бараатели на оваа тема така што решението оди во правец како што кажал г-дин Трајчевски и како што претходно дискутирале, да се формира еден Фонд за медиуми на државно ниво, кој што Агенцијата или друго тело ќе го канализира и ќе оди кон вакви и слични проекти од областа на медиумите.

Советот на Агенцијата едногласно даде одобрение да се донесе Одлука за доделување на финансиска помош – донација на Здружение на граѓани ИСТРАЖУВАЧКА РЕПОРТЕРСКА ЛАБОРАТОРИЈА – ИРЛ Скопје, во износ од 5.000.000,00 (пет милиони) денари, со цел да се обезбеди остварување на нејзините идни истражувачки иницијативи, зголемување на обемот и квалитетот на содржините кои ги продуцира, а во чиј фокус се борбата со корупција и борбата со дезинформации, поддршка на нејзината работа за подобрување на пазарот на медиуми и креирање на дополнителен кадар кој ќе произведува содржини согласно врвните меѓународни професионални стандарди, како и на примената на иновативниот модел на мултимедијално раскажување на квалитетни и независни истражувања, што ќе доведе до зголемена доверба во медиумите и подобрување на медиумската писменост во земјата, а преку известувањата за теми кои се важни за граѓаните, со што ќе им се помогне да носат информирани одлуки-политичка пропаганда за време на избори и владеење на правото.

Финансиските средства се предвидени во Финансискиот план на Агенцијата за аудио и аудиовизуелни медиумски услуги за 2024 година и истите се уплаќаат на сметката на ИРЛ Скопје: 300-0000041683-20, депонент на Комерцијална банка АД Скопје, даночен број 4032018536475.

За доделената финансиска помош-донација од горенаведената Одлука, се склучува Договор за донација помеѓу Агенцијата за аудио и аудиовизуелни медиумски услуги и Здружението на граѓани ИСТРАЖУВАЧКА РЕПОРТЕРСКА ЛАБОРАТОРИЈА – ИРЛ Скопје, кој ќе стапи во сила веднаш по потпишувањето од страна на двете договорни страни, а ќе се применува по добиено позитивно мислење за јавниот интерес од страна на Министерството за правда на РСМ.

Секторот за поддршка на работата на директорот и на Советот, горенаведената Одлука да ја објави на веб страницата на Агенцијата за аудио и аудиовизуелни медиумски услуги.

## Точка 5

Г-дин Трајчевски даде вовед за Предлогот за давање одобрување за спроведување на постапка за јавна набавка за следниот предмет на јавна набавка – стока: ИКТ опрема. Објасни дека набавката делумно е поврзана со спроведување на двата изборни процеси кои следат. Станува збор за опрема која што ќе биде потребна за реализација на активностите поврзани со изборите.

Раководителката на Секторот за правни работи и јавни набавки Цветанка Митревска објасни дека набавката е предвидена во Планот за Јавни набавки на Агенцијата за 2024 година, а средствата се обезбедени со Финансискиот план на Агенцијата за 2024 година. Според предвидениот износ набавката ќе биде спроведена како отворена постапка со примена на одредбите од Законот за јавни набавки, односно ќе се објави оглас на електронскиот систем за јавни набавки и во Службен весник на РСМ.

Раководителот на Секторот за информатичка поддршка и општи работи м-р Арбен Саити објасни дека покрај тоа што опремата ќе служи за претстојните избори, таа претставува и еден чекор кон модернизација на ИКТ опремата на Агенцијата. Наведе дека техничката спецификација е поделена во два дела и е предвидено да се набави уред кој ќе има улога на заштита на податоците на Агенцијата посебно од „ransomware“, за кое што како сектор процениле дека тоа треба да се набави. Вториот дел е набавка на персонални компјутери од кои дел се фиксни, а дел мобилни. Во спецификацијата се ставени минимални барања кои се потребни да се исполнат од страна на економските оператори.

Советот на Агенцијата едногласно даде одобрување за спроведување на постапка за јавна набавка-стока: ИКТ опрема.

Спроведувањето на постапката за јавна набавка за предметот- стока ИКТ опрема, е предвидено и е во согласност со Годишниот план за јавни набавки за 2024 година на Агенцијата за аудио и аудиовизуелни медиумски услуги бр.05-4729/1 од 22.12.2023 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2024-та година.

## Точка 6

### Разно

Немаше дискусија под Разно.

